



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی



۲۰۲۴/۰۵/۰۷

پښتو ژباړه: رحمت آریا

د پادشاه میلیندا

پوښتنې

۵ برخه

د مناندر او خواک جغرافیه

د باختري - يوناني دور په اړه چې کومه خبره د تاریخ لیکونکو په وړاندې ډېره مهمه انگېرل شوي هغه دا ده چې گريکو باختري تاريخي دور خپل هر اړخيز اغېز پر هغو سيمو چې دغه څپه ورباندې راغلي پريښی دی، يوازي له ايرانيانو پرته چې په ښه سترگه نه ورته گوري نور ټول ملتونه د خپلو تاريخو په ترڅ کې دغه دور له نړيوال تمدن سره د دوی د تړون او د هغه په پراختيا کې د پاملرنې وړ او زرين دور بولي، هندي مؤرخين سره له دې چې په خپل تاريخ کې دغه زرين دور ته د (ايندو- يوناني) دورې نومونه کاروي، دوی په دغه ټکي هم اعتراف کوي چې د يوناني تمدن آره څانگه يونان - باختري ده چې د واک او خواک مرکز يې اوسنی افغانستان وو چې نوری سيمي يې په اړوندو او فتحه کړيو سيمو کې راتلې، د مناندر په اړه لکه چې د آریا صاحب په مقدمه کې هم اشاره ورته شوي مؤرخين په دې خبره يوه خوله دي چې ده تر مقدوني سکندر هم زياتې سوبې وکړې او دلته يې د يوه پياوړي يوناني باختري واکمن په توگه يوه خورا بسيا، په مادي او معنوي لحاظ خوندي واکمني جوړه کړه، د يونان - باختري کورنۍ د نفوذ ساحه، د آمو، خراسان، متهرا او پټني (بيهار) تر پولو پورې خوره وه، په دغې واکمني کې د مؤرخينو د ليکنو پر بنسټ « د فارس يا پارت په صوبه کې دوي علاقې يعني خراسان او د کسپين جنوب لويديزې سيمي راتلې، چې هغوی يوناني تهذيب ونه مانه »¹

ددغه ليکوال د څېړنې پر بنسټ زموږ لپاره اوس خبره لږ نوره هم روښانه شوه او هغه دا چې او سني ايرانيان او پخواني فارسيان په رښتيا هم د يونان - باختري واکمنانو د هر ډول سياسي او فرهنگي

¹ - (قديم هندوستان کی تاریخ ۲۳۴ مخ)

د پاڼو شميره: له 1 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکني د ليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

نفوذ پر ضد ول، یونانیانو ونه غوښتل چې له فارسیانو، د هغوی له فرهنگ او ژبې سره په تماس او تړاو کې شي، ځکه نو دوی په دغه دوره کې د یوې ځانګړې ژبې او لیک دود په لټه کې شول چې ددغې تګلارې په ترڅ کې یې په رښتیا هم د فارسیانو له ژبې پرته د سیمه ییزو ژبو لپاره د ودې او ځانګړې هویت لاره برابرې شوه، یونان - باختري سیکې په دغه برخه کې له مور سره څرګند لاسوندونه دي چې زیاته برخه یې د منندر پرواکمنۍ پورې اړه لري. دغه سیکې په دوو لیکدودونو یوناني او خروشتي کې زموږ په واک کې دي، خروشتی لیک دود په خپله له بڼې خوا کینې ته لیکل کېده او یوناني یې برعکس. منندر په باکتریا (افغانستان) کې زېږېدلې، دلته لوی شوی او دلته واکمنۍ ته رسېدلې دی، ځکه نو دا له شکه وتلې خبره ده چې دی د دغې سیمې پر محلي ژبه باندې چې هغه د اوسنۍ پښتو مور ده په سمه توګه پوهیده، د فارسي او پهلوي خبره خو دلته په هیڅ ډول نه طرحة کېږي، واکمنه ژبه یوناني وه چې هغې هم خپل حد او خپله رسمي ساحه درلوده، د هندوکش له جنوبه بیا تر تاګسیلا او پنجاب پورې د ژبپوهنپزو او نورو علمي - تاریخي څېړنو له مخې له پښتو پرته بلې کومې ژبې دومره نفوذ او نفوس پر دغه سیمه باندې په تېره بیا پر دغه مهال لاره چې یو دولت او یو واکمن باید هغه خامخا د مکالمې په لامل وکاروي، مور له یونان- باختري واکمنانو څخه منندوی یو چې دوی پر دغه سیمه باندې د یوه روښانه تمدن نښې پریښي دي، دا چې دلته په سیمه ییزه توګه په خپله پښتنو په دغه برخه کې ولې کار نه دی کړی، په دغه اړه کټ مټ پوښتنه په اسلامي دوره کې چې اوس په کې یو، زموږ په مخ کې ده، که هلته پښتون په یوناني کې علم کاوه او افلاطوني فکر یې په پښتونخوا کې خپراوه، دا یو بهیر وو چې هم هغه مهال او هم اوس پر دغه قوم او د دوی پر ژبه د هغوی د فرهنگي وروسته پاتې کېدو په ترڅ کې روان دی، مور ته پته ده چې په اسلامي دوره کې دوی عربي ته څومره کار وکړ او راته پته ده چې تر هغه راوروسته یې فارسي ته څومره کار او خدمت وکړ، دا هم د هغه اوږده بهیر لری ده چې پښتنو تل هغه ته اوږې ورکړې وې او تل یې په شعوري او غیر شعوري توګه منلي دي، هغه مهال چې د هندوستان واکمني زموږ په لاس کې وه، زموږ واکمنانو بهلول لودي، سکندر لودي، شیر شاه سوري او د هغو کورنیو چې دوی ټولو پښتو ویله بیا هم دربار یې په فارسي چلیده ان هغو روحانیونو چې په پښتو به نه پوهېدل، هغوی به د پښتنو شاهانو له زغم څخه ناوړه ګټه پورته کوله، لکه چې یومحال د سلطان بهلول لودي په مخ کې یوه جاهل ملا وویل: « سبحان الله عجب قومی پیدا شدند، نمی دانم پیشرو دجال در ایشان باشد زبان ایشان اینست که مادر را «مور» گویند و برادر را «ارور - ورور» می گویند و ديه را «شور» می گویند و سپاه را

د پانو شمیره: له 2 تر 6

« تور » می گویند. « خو بهلول لودي ورته موسکی شو او په مؤدبانه ژبه یې ورته ویې ویل: « ملا قادن! بس کن که ما همه بندگان خدایم.2 »

دا یوه عامه ستونزه وه چې د تاریخ په اوږدو کې پښتنو ته ور دغاري شوي ده، د هندوستان د اردو ژبي نوموتي شاعران او لیکوال د هندوستان پښتانه دي، په پاکستان کې نوميالي پښتانه همدا اوس اردو لیکني کوي، په افغانستان کې د فارسي نوميالي لیکوال او شاعران پښتانه ول چې لری همدا اوس هم روانه ده، ځکه نو دا به هم د یوه فکت په توګه سره منو چې پښتنو په یونان-باختري فرهنگ او د هغه په پراختیا او معرفي کې ډېره مهمه دنده ترسره کړې ده، دا چې په دغه برخه کې مور څه په واک کې لرو او یایی نه لرو، دا باید وڅېړو او دا باید په یاد ولرو چې که نن مور ملیندا پڼو په واک کې لرو، کېدی شي سبا او بله ورځ د نویو څېړنو په ترڅ کې په دغه برخه کې په داسې نورو شتمنیو باندې هم ور واورو چې هغه زموږ د فرهنگ او فکر په یوه پړاو کې په فکري او معنوي لحاظ لکه (ملیندا پڼو) ځانګړي اهمیت لري. مناندر بودیست پیروي واکمن وو، هغه له ناګه سینا سره خپلي پیچلي فلسفي او روحاني پوښتني طرح کړي چې په هغوکې د بویزم په اړه د یونان-باختري واکمن پوښتنو ته جالب او د پاملرنې وړ ځوابو نه دي ویل شوي. مرکه په ساګله (اوسني سیالکوټ) کې ترسره شوې ده. چې د باختري واکمنی د گندهارا له مهمو ښارونو څخه وو. د یونان-باختري واکمنی په جغرافیه کې د مرکزي او جنوبي افغانستان مهم ښارونه او سیمي راځي چې تراوسه پورې په تاریخي او جغرافیایي لحاظ ځانګړي اهمیت لري، تر اوسه پورې په مرکزي او جنوبي افغانستان - پښتونخوا کې ددې دورې ډېر رازونه لاهم نا سپرلي پاتي دي، تراوسه هم لا چا پردغه سیمه باندې د بودايي دورې اثرات په دقیقه توګه نه څېړلي او نه را سپرلي دي ځکه خوله دي سره سره هم ددغې دورې په اړه تاریخي حقایق د نامتو لیکوالو او څېړونکو له نظره پریوي خوا نه دي پاتي:

“ The recent publication of the Mir Zakah treasure confirms the rule of Menander in Ghazni and adjoining areas of the Kabul valley in the north (there are 521 coins of Menander in that treasure). The discovery of an Aīc Teādrachm of Menander sets speculation at rest; he must have ruled over the Kabul region. In the north he occupied Hazara and the Swat valley.”³

2 - (خلیق احمد نظامي، سلاطین دهلي کی مذهبي رجحانات دهلی ۱۹۸۱ ص ۴۴۳، د تاریخ داودي او مشتاقی په حواله).

3 - (Bhikkhu Pesala , Dabete of King Milinda , P 213)

مورن د مناندر د ژوند او واکمنۍ په څنگ کې د هغه د سیکو په اړه اوس په هرڅه پوهېږو، مورن په دې هم سترگې نه شو پټولی چې په دومره لویه واکمنۍ کې چې له آمو تر گنگا پورې خوره وه، د هغې پلازمینه هم په جنوبی باختریا (افغانستان) کې وه، څنگه ویلای شو چې دوی یوازې ځان په سیاسي او پوځي مسایلو باندې بوخت وساته؟ نه، دوی په نورو برخو کې هم ډېرې زیاتې هڅې کړې دي، دغې باخترې یونانۍ واکمنۍ د خپل ژوند په وروستیو پېرېو کې ځان ورو ورو له خپلې پخوانۍ یونانې لړۍ څخه پر سیمه ییزو فرهنگي او اداري اړیکو باندې بسیا وساته، همدا ول چې د دوی د واکمنۍ په دوره کې افغانان او تر یوه حده هنديان له خپل کلچر او فرهنگ څخه پردې پاتې نه شول، دوی ان د یونانې ژبې هم ډېره پروا ونه کړه او نه یې د هغې ډېرخیال وساته، مانا دا چې یونانې ژبې کله هم د ځایی خلکو د ژبې ځای نه په زور او نه په رضاء ونيو، خو اغېز او اثرات یې ول او یوشمېر خلک او د علومو د برخې اړوندان پرې پوهېدل. په زیات شمېر علمي برخو کې چې هغو د یونانې علومو پر بنسټ وده کوله، مورن له یونانې ژبې څخه په هغو ځانگړو برخو کې یو شمېر وېي پورکړي دي، نن سبا چې مورن هرڅه له انگریزي څخه اخلو پر هغه مهال هم کت مټ تگلاره ترسره شوي ده، د سیکو وهلو نوي میتود له یونانیانو سره په باکتریا او هند کې رامنځ ته شو، ځکه مورن په دغه برخه کې ډېرڅه او ډېرې تجربې له دوی څخه واخیستل، د دینار «دیناریس» او «درم یا درهم» وېي مورن له یونانې «درکم» څخه پر همدغه مهال اخیستي دي. هندوانو ته هم له همدغه مهاله وروسته ور میراث شوی دی، په نجوم او هیئت او جغرافیایي څېړنو کې هم مورن د یونانې ژبې زیات کلمات په خپلو ژبو راخپل کړي دي چې دا ټول د نوموړو برخو د پوهانو له خوا د اړوندو څېړنو د بدایتوب او یا هم د اړتیا پر لامل اخیستل شوي او دود شوي دي، د هندوستان او افغانستان په لرغونو نجومی څېړنو کې یو روښانه نوم او یو لوی پوه چې کله هم د هېرېدو نه دی هغه ورا مهیر⁴ Varāhamihira دی. د سانسکریت ژبې او هندي نجوم څېړونکي دغه

4 - د ورا مهیر په اړه چې کوم معلومات په ویکیپدیا کې راغلي په هغو کې یې دده استوګنځي Kapitthaka لیکلی دی، چې دغه سیمه هم هندي لیکوالو ته یوه نامعلومه او د هندوستان له اوسنۍ جغرافیې د باندې سیمه ده، یو شمېر لیکوالو دی ساکایي آرین بللی دی، یو هندي پوه په دغه اړه لیکي چې:

“Varaha Mihira, who in Gupta time composed the first scientific compendium on astronomy, the panchasiddhantika (incorporating with it the three Greek Siddhantas of Romaka, Paulisa and Surya, and naming Yavanacharya as one of the authorities on the science of astronomy, perhaps was

هندي ليکوال د گندهارا او بکتريا اوسېدونکی بولي، دغه نامتو عالم يو زيات شمېر يوناني ويي د خپلې پوهې (نجوم) اړوند له يوناني ژبې څخه را اخيستي او خپل آثار يې په ياده برخه کې ورباندې بشپړ کړي دي. د ده آثار هم لکه د نامتو (ويي کرنا) يا گرامر ليکونکي پاني ني د ليکنو په شان زموږ لپاره، زموږ له ژبې پښتو سره د اړيکو له امله د ډېر اهميت وړ دي. نور ساکايي واکمنان او پوهان لکه د څښتنه زوی د مرکزي هندوستان (اجين) سترپ (ستر يا مشر) رودرمن چې لوی اديب تېرشوی، ده هم هندوستان ته د موزیک، ادبياتو، منطق او گرامر په برخه کې د پاملرنې وړ آثار ور دالی کړي دي .

په داسې يوه چاپېريال او داسې يوه فرهنگي او کلتوري ماحول کې چې په باختر يا افغانستان کې روان وو، ان هندي توکمو واکمنانو لکه چندرگپت هم يو په يو ونه شوای کولی چې له دغه فرهنگي حالت څخه ځان په آسانۍ سره لرې وساتلی شي، يونان - باخترې فرهنگي اړيکو پر هغوی هم اغېزه وکړه، دغه هندي واکمن چې د باختر يا يوناني واکمن (سلوکوس) لور ځانته واده کړه، د يوناني فرهنگ پر لور هم خپل تمايل څرگند کړ، چې د دغو تمايلاتو اغېزه د هند او باختر پر ادبي بهيرونو باندې هم خپله اغېزه وښودله، د همدغو اړيکو ترسيوري لاندې يوناني ډرامې د هندي ډرامې په بشپړتيا او پياوړتيا کې ښه گټه وکړه، هنديان د همدغو ښو فرهنگي اړيکو له مخې « په باختر يا کې له يوناني ډرامې سره آشنا شول او دغه کار هغه مهال د پياوړتيا لورې د ځان کړ چې بودايي دين خپل نفوذ هري خواته غزولی وو. کومې ډرامې چې په اونتي (اجين) دربار کې رامنځ ته شوي وي، هغه له دې امله

himself a Saka who bore a Persian name , if name could ever be the indicator of nationality... It lay with these foreign Sakas to give India in A.D. 150 her first classical Sanskrit style in prose” (B.S. Upadhyaya FEEDERS OF INDIAN CULTURE , P67)

ددي خبرې مانا دا ده چې ساکايانو په علمي او ادبي برخو کې ډېر څه هندوستان او سيمي ته ورکړي دي. خو ساکايي آرين ورا مهير د نجوم په برخه کې له هغو اساساتو څخه چې هغه يوناني وو کار اخيستی دی، دی په يوناني باخترې کلتوري حوزه پورې اړه لري ، د نجوم په باره کې يې يو نامتو اثر (پنځه سيدانتيکا) يا (پنځه ترونونه يا تگلارې) نومېږي ليکلي چې له بده مرغه اوس ورک شوی دی، خو البیرونی دغه اثر ليدلی، له هغه يې معلومات تر لاسه کړي او د هغه يادونه يې هم کړي ده . ما ته دی هم لکه پاني ني غوندې په باخترې افغاني کورنۍ پورې اړوند څوک ښکاري، دده استوگنځي (کاپيتکا) له هغو جغرافيايي نومونو سره نژدېوالی ښيي لکه کابورا ، پکتیکا ، بلیکا او کاپيسا او نور چې يوڅه څېړنو ته اړتيا لري . مانا دا چې د ويکيپيډيا معلومات دده په اړه سم نه دي ، ځکه چې دی هندو نه وو بلکې په هندوستان کې اوسېدلی او روزل شوی دی . د رامکا نوم ده له روم او رومی څېړنو سره په اړيکه کې راوړي دي . کپدی شي د غزني رامک هم له همداسې يو مرکز سره په تړاو کې نومول شوی نوم وي.

د پانو شمېره: له 5 تر 6

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکني دليکنيزې ښې پازوالي د ليکوال په غاړه ده ، هيله من يو خپله ليکنه له راليږلو مخکې په خپل و لولئ

وي چې د هند اړيکي د باختر له واکمنانو سره ډېر دوستانه وو . له بله پلوه په سانسکریت کې د (يون کا) پرده هم له يون سره اړيکي لري او يون په سانسکریت کې يونانيانو ته ويل کېږي که څه په راورسته کې نور قومونه هم په دغه نامه ياد شول⁵ ... »

نور بيا

د ملیندا ینو په باره کې

يادونه: قدرمنو لوستونکو! دا هم د بناعلي رحمت آريا د آرشیف: لینک

⁵ - (وکرم اروشی ، په اردو ژبه مقدمه ۱۵ مخ).

د پانو شمیره: له 6 تر 6

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
يادونه: دلېکنې د لېکنيزې بڼې پاروالي د لېکوال په غاړه ده ، هيله من يو خپله لېکنه له رالېرلو مخکې په ځير و لولئ